

NDAPA'AT

RE KATSJAUT SAD-IA' RIK'II, XIKJIAU, XIMJIA, LJUE'EI, BANTSA', SAD-IA' XICH'I MI'IA RABU SE KJE' JUAUNG, SAD-IA SE KJE' MA NATSJAU RICH'EJEÑ NKAJI BE'EI XIPIA, XILY'E STIKIUANG SE BU'UST KUPU' MA'AI NGUBUNG

LAMAT KATSJAU NALJAUNG RABU TIJIAP SE LUTUEJET RE KATSJAUT RA'A RE NGUBAJAU MANTSEP NE NIKJIUNG LUIS NIÑKIJII 2026

Napu se bunu'u mi'ia lichjau kunji ma'ai ngubung, libiaik re se lutuejet ma nanju re naljaung batsjau ma namjei majau naljaung, ranju nju'u lumei re ndanu xily'ajau ranju (3) masajaiñ xily'ajau I. kily'e VII maiñ' 37 nabe'en bud-ua ne xily'ajau se butung bunu'u kad-er lichjau re kupu' libiei Ma'ai Ngubung.

BA'AT

Re leet katsjaut sad-ia rik'ii, xikjiau, ndamaiñ mje, kad-ejet se kje' xily'e stikiuang, ximjia, xich'ii, bantsa' xily'e stikiuang se bu'ust ma'ai ngubung, leet maiñ' riñkjiuk xi'iuk, rajuk ma napup ma natsjau re tijiap se batsjau naljaung l'eik sad-ia se butju'u batsjau kupu ma lakaat mi'iat re kanju' likia'au kupu' bat'ei kaat, kupu ma nal'ajaixt re leet se bumjei sania' ndan'em limip ne ngunjia, ly'i xigui't; ma tabaik ranji ma natsjau naljaung ma nal'eik ranji se rajuk butju'u batsjau kunji tijiap se ma namut nanji mantsei ngubajau batsjau kunji kupu' libiei Ma'ai Ngubung niñkijii 2026.

KANEN NDABAI:

Napu se bunu'u mi'ia lichjau kunji ma'ai ngubung, luta'au peuk ma ne'ei ma namap re leet ma nal'eik rabu se rajuk batsjau kunji kupu' ma'ai ngubung, luta'au peuk ma ne'ei ma nal'u' nanju kutue leet ma naljaung lixa'au kupu' ma namat, kupu ma nat'ei re leet ma nanju ma naljaung rabu sad-ia se rabu leet batsjau kad-ep nkjai ma nal'eje' "ma naljaung natje'eu makau".

K'UA LANIA'AT LAMÀ KAMAIK

Nts'ue' sad-ia' mantsjau make' juaung; xijiua'a, xikii; ximjieng; xikjiau, sad-ia' matsjau make nkuang; katsjaut be'ei, rabu se batjau kutu ma natsjau xikjiau; katsjaut xikjiau' kje' xipia; xikjiau' se kjaat sad-ia xikji'ik batsjau, sad-ia batsjau



kje' xibiajang nkjai' ljuts, xuut; sad-ia se bumjei sad-ia se tikji batsjau maiñ tikji lju'u mi'ia lixa'au se butju'u batsjau.

KAD-ER MA NAL'AJAM

Se ma namat kabaik nanji ndapa'at kad-ep mbe'eje ma naju'u namut mi'iat re tijiap ma nakje' ranji ngubajau matsei ma natsjau nanji nikijii 2026, ranji re l'ajam re leet maiñ' riñkjiuk se nanji mjang ma natsjau:

1. M'us kupu' libiei Ma'ai Ngubung
2. Xigui'
3. Ma namei ngunjiu' majuts re keixt pu nguk'uix nkjai katsjau sad-ia
4. Ma namei kad-a kik'iai riñkijii ranji ngul'ajau lutsjau, luju'u lutsjau nkjai se lem batsjau ranji ri'ip.
5. Mi'iat pu leet se nanji mjang ma natsjau ma nanju peuk kauts' butju'u batsjau ranji ngul'ajau, kupu ma nat'ei ma nanju kja lik'iajam luju'u ranji ngiul'ajau lutsjau.

Rabu leet se mjang ma nabaik nanji ngul'ajau ma natsjau bumjei ma namjei ranji rik'ixt se ma nal'ajam nkjai' be'eje nanji ndapa'at:

1. Nik'ix lumei ngunjiu' maiñ snakeje' se bud-ua peuk m'us kunji kupu' libiei ma'ai ngubung, lumei namejep nda snakeje' ne nguk'uix nkjai':
 - A) Nik'ix se bake' manamu manajap nk'uix, se ndubu ne Instituto Nacional Electoral
 - B) Nik'ix se bake' lixa'au kuba'au kupu ma nama se ndukua'at rabu kul'us se nju'u re likiau' kupu'
 - C) Sania' niñk'ix se sad-ia kichjau' ndutsjau.
 - D) nik'ix rikiuat se buut re sundalt xi'iap se ma batsjau sania baik.
 - E) Nik'ix se bunjuap ma naju'u nakju' ngul'us.
2. Ndanu' peuk m'us se kad-ep lumei ranju' m'au', lamei se m'us kupu' libiei Ma'ai Ngubung
3. Nguk'uix ndubu se nabu ngul'ajau luju'u lutsjau, nabu ma nabut re kupu' se bu'ust, ma namu ne chigui' buma'au kibiei re kanam kum'us se mejeu, kupu se nju'u l'u' re riñja bumjei re xi'iuk.
4. Rabu se sad-ia batsjau maiñ' lju'u, bumjei ma nateiñ nda ngu'uix se lamut ne chigui se bunu'u lik'iajam butju ranji ngul'ajau batsjau.

5. Re kad-et xily'e stikiuang bumjei ma nateiñ nda nik'ix se bumjei be'eje rajuk lik'iajam kad-et, nanji nguk'uix lania'at labut re xiguit' bumjei kibiei re kily'i kum'us se bu'ust, chigui' lumei kibiei ne kanam kum'us bu'u re riñja bumjei xi'iuk maiñ' lania'at ne se buma'au kibiei re kul'us se nju'ut ba'ap re l'ueik kum'us xi'iuk (INPI).
6. Re leet se butju'u batsjau sad-ia bumjei ma nateiñ nda nguk'uix me'ets' peuk bat'ei batsjau rabu ngul'ajau se butju'u batsjau.
7. Nda nguk'uix se keich' ljup mi'ia rabu se bumjei ndutsjau se mjang ma nal'eik (ma napup: sad-ia se kje' rabu ngul'ajau ma natsjau, sad-ia se manaja batsjau mep mateik bà maiñ' rabu se mateik, kusau bumjei) rabu se ma nal'eik bumjei ma nam'ejep kusau' liñju ka nda, lani'at lam'ejep peuk se l'eje lania'at lal'eik ranji mantsei ngubajau batsjau.
8. Rabu se ranji ngul'ajau batsjau se bumjei sania' me'eu ndan'eiñ bumjei ma namjang ma natsjep ne chigui' se ranji lutueje ma natsjau (Bumjei ma nateiñ nguk'uix se ndubut ma naljaung xily'e se ne kad-e ndubut, nabu nguk'uix lumei ma namei manajap re kul'us kily'e se ndubut, maiñ' nguk'uix se ma namei kanen ndan'eiñ lumei maiñ' se im me'eu batsau ne lee) kupu lat'ei kad-ep sania ma lats'up.

MA NAL'EST LJUP RE LEET SE MJANG MA NATSJAU NANJI
NGUL'AJAU

- a) Re leet nanji mjang ma natsjau bumjei ma nal'ets nguljup kutap nanji tijiap maiñ' lania'at nabu snakeje se be'eje QR se kunji bud-ua:

<https://forms.gle/Fc2RoSnZ9vCqshwu6>

- b) Se lijuts nguljup ne nguk'uix re leet l'eje majau mi'ia rabu se be'eje nanji ndapa'at.
- c) Rapu se kutap ma naljuts nguljup re leet butjung kiñkie' mejep ngusau ne kunju' maljei ngupai' seska'ai telñiujuñ' ngum'au' l'ueik ljua niñkijii 2026, maiñ' se nama lipiàat re leet se ma nal'ajaixt'. Maiñ' lal'u lani'at laljuts' nguljup kupu se bud-ua "lujut ne kily'e D" kunji bud-ua.
- d) Se ne lee kad-ep bunjuts' ngunjiu ne nguk'uix se me'ets manut re katsjaut ranji ngul'ajau lumei nama kanjiuts' ngunjiu' re l'us se buma'aiñ'

kupu Mirador nabe'en nui re kiñkie' nju'u naljaung kum'us Ma'ai Ngubung, Boulevard Antonio Rocha Cordero 125, kul'us nui likia'au kum'us ngunjiu' Desarrollo del Pedregal C.P. 78395, kum'us Ma'ai Ngubung libiei Ma'ai Ngubung, kad-a tijiap ba xiñi'iu 9:00 nama 2:00 ndateu', kupu lania'at lanjits' ngunjiu'.

- e) Kupu bakja, lumei ma namei rabu se rajuk le'je lik'iajam ngul'ajau matsjau nkjai ba'ajaun ne Matriz DAM (Matriz se bunu'u neuk l'eje matsjau nkjai se lem ngul'ajau ndutsjap) nabu lu'ei bunu'u se rabu ngul'ajau tutueiñ lania'at maiñ' se kad-ep najui.

MA NATSJA'

Ne lee se nijuts nguk'uix nkjai ne ma nanu ranji ngul'ajau latsjau, lumei ma nama lem ma labejeu lem se nanji ngul'ajau lichjau se lanju kad-ep ma nama katsjau ne ngutajau lutueje kujui

kad-ep ma nal'ajaich' tsau ngubajau mantsei ma natsjau kunji kupu' Ma'ai Ngubung (FENAPO) Maiñ' ne se bunu'u mi'ia lichjau kunji ma'ai ngubung ma naju'u ma namajap re tijiap, ma nan'eje kad-a nabaik se mep ndukjue'.

RABU SE MA NAM'AJAP

1. Kad-ep ma naniat ma namat nanji ngul'ajau ma natsjau re leet se kad-ep ndutueiñ rik'ixt re kunju se kukuat ndul'ajaich' mi'ia kad-er se l'ajam.
2. Kad-ep ma nania'at ma namat ma nabai re leet se bumjei sania' ngul'ajau se luje'eut ne chigui' kamajaiñ, ne se buma'au ibiei kanam kum'us.
3. Kad-ep ma nania'at ma namat ma tabaik re se bumjei kad-a tijiap se su'ua' ndubut kupu ma nat'ei ma nabap kutue' leet se nanji lamjang ma natjau.

NE SE LUTUEJE MA NAKE'EIK RE LEET

1. Rabu se ndutueiñ rik'ix ma nal'eu ma nanju re se lutuejet ma nakje'eik re leet se ma lakat ma natsjau naljaung, lutuejet ma nal'eu re leet se ndukua'at ne se bunu'u mi'ia lichjau kunji ma'ai ngubung, rabu se lal'eje rabu re ma latsjau.



2. Rajuk ma nal'eu re se nilyjuts nguk'uix ma nanu ranji:
- Rik'ixt lipia.
 - Riñkijii lumei ranji ngul'ajau lutsjau.
 - Se xi'iuy, ngunjeii, rimiñ kale lu'uei nia.
 - Se mbe luju'u butung bunu'u maiñ' lutsjau ranji ngul'ajau.
 - Ma nanju kambe lik'iajam lutsjau liji rabu se ma nad-eik, ma nanuap lama kanju se mejeu lutsjau, rabu xigui't se nanji nju'u, miek lal'eje majau ma namat kanju.

MI'IA RE SE MA NANJU

- Rabu riñja se mep mbunju'u nanji nadapa'at, ma nateik re se lutuejet ranji ma nanju maiñ' rapu se lutuejet ma nanju rapu se lichjau re kupu' Ma'ai Ngubung.
- Se manateiñ rabu se ndut'ei ndukjue'eik, ma nat'ujum rabu redes sociales se lumei ranji kul'us se lutueje ma nanu re se lichjau kupu' Ma'ai Ngubung, maiñ' ma nal'ajau ma natsjep ma nabap whatsapp maiñ' ma nama katsjep. ne kunj'u' nda lyen nui ngum'au' l'ueik ljua.
- Rabu se ndukjue'eik ndul'ueje' majau mi'ia rabu se bud-ua nanji ndapa'at.

PEUK MA NAT'EI MA NATSJEP

Redes sociales nkjai':

Facebook

whatsAAp

Ngube'ei njai':

Kunji kupu ma'ai ngubung

Kiñkie' riñjiik

Kiñkie' xi'iuk

Se kimieng majau ma nad-ia' kigyajaun kunji

Kul'us se lutueje ma nanu rabu se lichjau re upu' Ma'ai Ngubung. Ma'ai ne Mirador 2 del Centro de Negocios del Potosí, Boulevard Antonio Rocha Cordero 125, Piso 2, Col. Desarrollo del Pedregal, C.P. 78395, Ma'ai Ngubung.

Código QR se ma nat'ei naljuts nguljup.



Ranji nabaik mi'iat lania'at latejet. Kad-ep tijiap mbubai kata'aut labut manajap. Kad-ep ma nakje sania lixa'au ma nabai